

مصطفیٰ عزیز آبادی کو ایم کیو ایم انٹرنیشنل سیکریٹریٹ کا انچارج جبکہ محمد شفاق اور قاسم علی رضا کو جوائنٹ انچارج مقرر کر دیا گیا

ایم کیو ایم انٹرنیشنل سیکریٹریٹ کے معاملات کو مربوط انداز میں چلانے کیلئے رابطہ کمیٹی لندن اور

پاکستان کے ارکان کے مشترکہ اجلاس میں فیصلہ، الطاف حسین نے رابطہ کمیٹی کے فیصلے کی توثیق کر دی

کراچی:۔۔۔22 جولائی 2012ء

متحدہ قومی موومنٹ کی رابطہ کمیٹی لندن اور پاکستان کے ارکان کا مشترکہ اجلاس ہوا۔ اجلاس میں ایم کیو ایم انٹرنیشنل سیکریٹریٹ کے معاملات کو مربوط انداز میں چلانے کیلئے اہم فیصلے کئے گئے۔ رابطہ کمیٹی کے متفقہ فیصلے کے تحت رابطہ کمیٹی کے رکن مصطفیٰ عزیز آبادی کو ایم کیو ایم انٹرنیشنل سیکریٹریٹ لندن کا انچارج جبکہ رابطہ کمیٹی کے ارکان محمد شفاق اور قاسم علی رضا کو جوائنٹ انچارج مقرر کر دیا گیا ہے۔ قائد تحریک جناب الطاف حسین نے رابطہ کمیٹی کے فیصلے کی توثیق کر دی ہے۔

جنوبی پنجاب صوبے کو بننے سے اب کوئی نہیں روک سکتا، ڈاکٹر فاروق ستار

جعلی زرعی ادویات، ناقص بیج اور مہنگی کھاد نے کاشتکاروں اور کسانوں کی کمر توڑ کر رکھ دی ہے

ملتان کے علاقہ ممتاز آباد اور جہانیاں کے جلسوں کے شرکاء سے خطاب

ملتان:۔۔۔22 جولائی 2012ء

متحدہ قومی موومنٹ کے ڈپٹی کنوینر اور سمندر پار پاکستانیوں کے وفاقی وزیر ڈاکٹر فاروق ستار نے کہا ہے کہ جنوبی پنجاب صوبے کو بننے سے اب کوئی نہیں روک سکتا۔ جنوبی پنجاب صوبہ بنانے کی قرارداد سب سے پہلے ایم کیو ایم نے قومی اسمبلی میں جمع کرائی اور اب جنوبی پنجاب صوبہ بنانے کیلئے ایم کیو ایم ہر ممکن کوشش کرے گی۔ اس موقع پر ایم کیو ایم رابطہ کمیٹی کے ارکان افتخار اکبر رندھاوا، واسع جلیل سینئرل ایگزیکٹو کونسل کے رکن شمشاد جعفری ایم کیو ایم ملتان زون کے انچارج رائے خالد وارا کین زونل کمیٹی اور کارکنان کی بڑی تعداد موجود تھی۔ ملتان کے علاقہ ممتاز آباد میں جلسہ سے خطاب کرتے ہوئے ان کا کہنا تھا کہ جنوبی پنجاب پسماندہ علاقہ ہے۔ انہوں نے کہا کہ جعلی زرعی ادویات، ناقص بیج اور مہنگی کھاد نے کاشتکاروں اور کسانوں کی کمر توڑ کر رکھ دی ہے، موجودہ حکمرانوں نے ملک کو غربت، مہنگائی، بے روزگاری اور لوڈ شیڈنگ جیسے مسائل کے علاوہ کچھ نہیں دیا، ایم کیو ایم اقتدار میں آکر عوام کو ان مسائل سے نجات دلائے گی۔ اس سے قبل جہانیاں میں کاشتکاروں اور کسانوں کے جلسہ عام سے خطاب کرتے ہوئے ڈاکٹر فاروق ستار نے کہا کہ فیصلے کا وقت آ گیا ہے کہ عوام کو پاکستان کو بچانا ہے یا پھر ظالم حکمرانوں کے حوالے کرنا ہے۔ انہوں نے کہا کہ پنجاب میں چند سازشی عناصر ایم کیو ایم کی مقبولیت سے خائف ہیں مگر آئندہ انتخابات میں ایم کیو ایم پنجاب میں بھرپور طریقے سے حصہ لے گی۔ اس موقع پر رابطہ کمیٹی کے رکن افتخار اکبر رندھاوا نے بھی خطاب کیا۔

کتب میلہ کا انعقاد سمندر میں بوند کی مانند ہے، جس میں قائد جناب الطاف حسین کا اہم کردار ہے، سیف یارخان

آج کی موجودہ نسل کتابوں سے بہت دور ہوتی جا رہی ہیں جس کی بنیادی وجہ موبائل فون اور انٹرنیٹ کا غیر ضروری استعمال ہے، خالد بن ولایت

بزم فروغ ادب و فن (سندھ) پاکستان اور فریڈ پبلیشرز کی جانب سے منعقدہ کتب میلہ کے دورے کے موقع پر اظہار خیال

کراچی:۔۔۔22 جولائی 2012ء

بزم فروغ ادب و فن (سندھ) پاکستان اور فریڈ پبلیشرز کی جانب سے کتب میلہ فیڈرل بی ایریا میں واقع گریس ہال میں منعقد کیا گیا، جس کا افتتاح متحدہ قومی موومنٹ کی رابطہ کمیٹی کے رکن سیف یارخان اور حق پرست صوبائی وزیر خالد بن ولایت نے کیا۔ اس موقع پر فریڈ پبلیشرز کے سرپرست سید فرید حسین، مردخواتین، بچوں اور نوجوانوں کی کثیر تعداد موجود تھی۔ رکن رابطہ کمیٹی سیف یارخان و دیگر نے کتب میلہ کا تفصیلی دورہ کیا اور وہاں پر لگائے گئے اسٹالز کا جائزہ لیا۔ ان اسٹالوں پر اردو ادب، طنز و مزہ، شاعری، سیرت النبی ﷺ سمیت دیگر معلوماتی کتابیں بھی رکھی گئی تھیں۔ اس موقع پر عوام سے گفتگو کرتے ہوئے رکن رابطہ کمیٹی سیف یارخان نے کہا کہ مجھے بہت خوشی محسوس ہو رہی ہے کہ یہ کتب میلہ پچھلے چھیس سالوں سے باقاعدگی کے ساتھ منعقد ہو رہا ہے جس پر منتظمین کو قائد تحریک جناب الطاف حسین کی جانب سے مبارکباد پیش کرتا ہوں، آج ہم علم و ہنر کی بدولت ترقی کی منازل تیزی کے ساتھ طے کر سکتے ہیں، اس طرح کے کتب میلہ سمندر میں بوند کی مانند ہوتے ہیں۔ صوبائی وزیر خالد بن ولایت نے اظہار خیال کرتے ہوئے کہا کہ آج کی موجودہ نسل کتابوں سے بہت دور ہوتی جا رہی ہیں جس کی بنیادی وجہ موبائل فون اور انٹرنیٹ کا غیر ضروری استعمال ہے اب یہ ہماری ذمہ داری ہے کہ ہم اپنے بچوں کے بہتر مستقبل کیلئے انہیں کتابوں کی جانب راغب کریں اور علم کے فروغ کیلئے وسائل فراہم کریں۔

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کی سربراہی میں ایم کیو ایم منشور کمیٹی کا اجلاس اجلاس میں 2008ء کے منشور پر عملدرآمد کا جائزہ لیا گیا اور 2012ء کے منشور کی تیاری کیلئے کمیٹی تشکیل دی گئی

کراچی:۔۔۔22، جولائی 2012ء

خورشید بیگم سیکریٹریٹ عزیز آباد میں اتوار کے روز ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار کی سربراہی میں ایم کیو ایم کی منشور کمیٹی کا اجلاس منعقد ہوا جس میں 2008ء کے منشور پر عملدرآمد کا جائزہ لیا گیا اور 2012ء کے منشور کی تیاری کیلئے کمیٹی تشکیل دی گئی۔ اجلاس میں رابطہ کمیٹی کے ارکان رضا ہارون، کنور نوید جمیل، شاہد لطیف، واسع جلیل، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی، حق پرست صوبائی وزیر سردار احمد بھی موجود تھے۔ اجلاس میں متفقہ طور پر طے کیا گیا کہ سال 2012ء کے منشور کی تیاری کیلئے ایم کیو ایم کے شعبہ جات، زون، سیکٹرز اور یونٹوں کی آراء اور تجاویز کو بھی شامل کیا جائے گا اور منشور کی تیاری کیلئے دانشور حضرات سمیت مختلف شعبہ ہائے زندگی سے تعلق رکھنے والے افراد کی تجاویز بھی شامل کی جائے گی۔

الطاف حسین نے پاکستان کو درپیش خطرات سے قوم کو آگاہ کر کے سچے قومی رہنما کا فریضہ انجام دیا ہے، ایم کیو ایم امریکہ

واشنگٹن ڈی سی:۔۔۔۔۔22، جولائی 2012ء

ایم کیو ایم امریکہ کے سینئر آرگنائزر جنید نعیمی، جوائنٹ سینئر آرگنائزر راشد حسین اور ندیم صدیقی سمیت سینئر آرگنائزرنگ کمیٹی کے اراکین نے ایم کیو ایم کے قائد جناب الطاف حسین کے ملک اور قوم کو درپیش سنگین خطرات اور چیلنجز کے حوالے سے حالیہ بیان کو انتہائی اہم قرار دیا ہے۔ امریکہ سے جاری ہونے والے بیان میں انہوں نے کہا کہ ایم کیو ایم کے قائد جناب الطاف حسین نے پاکستان کے حکمرانوں، اسٹیبلشمنٹ اور عوام کے سامنے ایک بار پھر پوری حقیقت اور سچائی بیان کر دی ہے۔ انہوں نے کہا کہ پاکستان آج انتہائی اہم دورا ہے پر کھڑا ہوا ہے جہاں ایک جانب تاریخی، اندھیر اور بربادی ہے اور دوسری جانب امن، ترقی اور خوشحالی کا سفر ہے۔ ایم کیو ایم کے قائد کے حالیہ بیان پاکستان کے ارباب اختیار کی آنکھیں کھول دینے کے لئے کافی ہے۔ انہوں نے مزید کہا کہ پاکستان ناقص پالیسیوں اور غلط فیصلوں کے باعث آج نہ صرف بیرونی خطرات بلکہ اندرونی عدم استحکام کا بھی شکار ہے جس کا جناب الطاف حسین نے ایک سچے، بہادر اور کھرے لیڈر کے طور پر اظہار کیا ہے جس پر پوری پاکستانی قوم اُن کی شکر گزار ہے۔ انہوں نے پاکستان کے پالیسی ساز اداروں، سیاست دانوں اور حکمرانوں سے اپیل کی کہ وہ فوری طور پر سر جوڑ کر بیٹھیں اور پاکستان کی سلامتی اور بقاء کو درپیش خطرات کا مقابلہ کرنے کیلئے جامع اور دُرورس قومی پالیسی تشکیل دیں۔ آخر میں انہوں نے امریکہ میں مقیم ایم کیو ایم کے کارکنان اور ہمدردوں کو ہدایت کی کہ وہ جناب الطاف حسین کے اس انتہائی اہم لیکچر اور بیان کو پاکستانی کمیونٹی تک ہر صورت میں پہنچائیں اور اُن کو آنے والے خطرات اور قومی یکجہتی کی ضرورت سے آگاہ کریں۔

جناب الطاف حسین نے مذہبی اور لسانی اتحاد برقرار رکھنے کیلئے جو کوششیں کیں انہیں کبھی فراموش نہیں کیا جاسکتا، علمائے کرام

قائد تحریک جناب الطاف حسین اور ایم کیو ایم نے ہمیشہ ملک میں مذہبی ہم آہنگی، بھائی چارگی اور آپس میں محبت کے جذبے کو

پروان چڑھانے میں اپنا تقلیدی کردار ادا کیا ہے، سیف یارخان

ایم کیو ایم کے وفد نے مختلف مکاتب فکر سے تعلق رکھنے والے علماء کرام و اکابرین سے ملاقاتوں کے سلسلے کا آغاز کر دیا

کراچی:۔۔۔۔۔22، جولائی 2012ء

متحدہ قومی موومنٹ کے قائد جناب الطاف حسین کی خصوصی ہدایت پر رابطہ کمیٹی کے اراکین، حق پرست ارکان قومی و صوبائی اسمبلی اور ایم کیو ایم علماء کمیٹی کے انچارج و اراکین کمیٹی کے وفد نے مختلف مکاتب فکر سے تعلق رکھنے والے علماء کرام و اکابرین سے ملاقاتوں کے سلسلے کا آغاز کر دیا۔ اس سلسلے میں اتوار کے روز ایم کیو ایم کے وفد نے علامہ مولانا تنویر الحق تھانوی، مولانا قاری اقبال اور مفتی نعیم سے علیحدہ علیحدہ ان کے دفاتر میں ملاقات کیں۔ وفد میں حق پرست صوبائی وزیر مذہبی امور عبدالحیید اور ایم کیو ایم علماء کمیٹی شامل تھے۔ اس موقع پر مولانا تنویر الحق تھانوی، مولانا قاری اقبال اور مفتی نعیم نے ایم کیو ایم کے وفد سے گفتگو کرتے ہوئے کہا کہ ملک کی بقاء و سلامتی کیلئے قائد تحریک جناب الطاف حسین کا کردار کسی سے ڈھکا چھپا نہیں۔ انہوں نے کہا کہ جناب الطاف حسین نے اپنی مدبرانہ اور مثبت سوچ کے باعث ملک میں مذہبی راوداری اور اتحاد کو برقرار رکھنے کیلئے جو کوششیں کیں انہیں کبھی فراموش نہیں کیا جاسکتا۔ ایم کیو ایم کے قائد جناب الطاف حسین کی دورانہدیشی، سیاسی بصیرت اور امن و اتحاد کیلئے کی جانے والی کوششوں کو سراہتے ہوئے

اس عظیم مقصد کیلئے اپنی بھرپور حمایت کی یقین دہانی کرائی۔ انہوں نے جناب الطاف حسین اور ایم کیو ایم کی جانب سے اٹھائے جانے والے اس مثبت اقدام کو خوش آئند قرار دیا۔ اس موقع پر ایم کیو ایم کی رابطہ کمیٹی کے رکن سیف یارخان نے علماء کرام سے گفتگو کرتے ہوئے کہا کہ اس وقت پاکستان کو جن سازشوں اور خطرات کا سامنا ہے ہمیں باہمی اتحاد سے ان سازشوں اور خطرات سے پاکستان کو نکالنا ہے۔ انہوں نے کہا کہ اس وقت پاکستان کی بقاء و سلامتی کو بڑے خطرات لاحق ہیں ایسے میں ہمیں چاہئے کہ ہم مذہبی فرقہ واریت کا خاتمہ کر کے ملک دشمنوں کے سامنے سیسہ پلائی ہوئی دیوار کی طرح ڈٹ کر کھڑے ہو جائیں، انہوں نے کہا کہ قائد تحریک جناب الطاف حسین اور ایم کیو ایم نے ہمیشہ ملک میں مذہبی ہم آہنگی، بھائی چارگی اور آپس میں محبت کے جذبے کو پروان چڑھانے میں اپنا کلیدی کردار ادا کیا ہے۔

الطاف حسین نے ہمیشہ عوام کو پیشگی خطرات و مسائل سے آگاہ کیا اور قائد تحریک الطاف حسین ہی پاکستان کے واحد سچے لیڈر ہیں

جنہوں نے ہمیشہ ملک کو درپیش مسائل و خطرات سے نکالنے کیلئے اپنا مثبت کردار ادا کیا، فہیم الطافی

میر پور خاص میں الطاف حسین کی جانب سے ملک کی سلامتی و بقاء کے حوالے سے دیئے گئے بیان کی کاپیاں

شہر کے معروف تجارتی، مذہبی اور سیاسی شخصیات میں تقسیم کی گئیں

میر پور خاص:۔۔۔22، جولائی 2012ء

حق پرست رکن سندھ اسمبلی فہیم احمد الطافی نے کہا ہے کہ فرقہ واریت میں بیٹھتی ہوئی قوم کسی بھی دشمن کا مقابلہ نہیں کر سکتی ان خیالات کا اظہار انہوں نے میر پور خاص میں ایم کیو ایم کے قائد جناب الطاف حسین کی جانب سے ملک کی سلامتی و بقاء کے حوالے سے دیئے گئے بیان کی کاپیاں شہر کے معروف تجارتی، مذہبی اور سیاسی شخصیات میں تقسیم کرتے ہوئے کیا۔ اس موقع پر جوائنٹ زونل انچارج احمد رضا خان، زونل اراکین ڈاکٹر ظفر کمالی، انجناز احمد، محمد شاہد عباسی، محمد عارف، نور محمد جدگال ان کے ہمراہ موجود تھے۔ فہیم احمد الطافی نے کہا کہ قائد تحریک الطاف حسین نے ہمیشہ عوام کو پیشگی خطرات و مسائل سے آگاہ کیا اور قائد تحریک الطاف حسین ہی پاکستان کے واحد سچے لیڈر ہیں جنہوں نے ہمیشہ ملک کو درپیش مسائل و خطرات سے نکالنے کیلئے اپنا مثبت کردار ادا کیا۔ انہوں نے جناب الطاف حسین کی جانب سے امن و امان و ملک کی سلامتی و بقاء کیلئے کی جانے والی کوششوں کا ذکر کرتے ہوئے کہا کہ قائد تحریک الطاف حسین نے متعدد مرتبہ اپنے خطابات میں تجویز دی ہے کہ پورے پاکستان کے تمام سیاسی و مذہبی جماعتیں سر جوڑ کر بیٹھیں اور ملک کی سالمیت و بقاء کے لئے اپنا مثبت کردار ادا کریں۔ اس موقع پر انہوں نے کہا کہ دشمن قوتیں دہشت گردی کر کے مذہبی اور لسانی بنیادوں پر غریب اور مظلوم عوام کو لڑوانا چاہتے ہیں تاکہ ملک میں فرقہ وارانہ ہم آہنگی قائم نہ ہو سکے اور قوم ٹکڑوں میں تقسیم ہو جائے تاکہ ملک کے خلاف جارحیت کرنے کے ناپاک عزائم کو کامیاب بنایا جاسکے۔ انہوں نے کہا کہ ہم سب ایک دوسرے کو سچے دل سے تسلیم کریں اور ہاتھوں میں ہاتھ ڈال کر محبت اور یگانگت کی مثال قائم کریں تاکہ ملک دشمن قوتیں مذہبی اور لسانی بنیادوں پر ہمیں لڑانہ سکے کیونکہ ملک اس وقت اندرونی اور بیرونی خطرات سے گھرا ہوا ہے۔ انہوں نے مزید کہا کہ پاکستان کے دشمن قتل و غارت کر کے پاکستان کو غیر مستحکم کرنے کے درپے ہیں لیکن شاید وہ بھول گئے ہیں کہ ایم کیو ایم کا ہر کارکن قائد تحریک الطاف حسین بھائی کا سچا سپاہی ہے جو پاکستان کی بقاء و سلامتی کیلئے قائد تحریک الطاف حسین کے ایک اشارے پر اپنے خون کے آخری قطرے تک کو بہانے کو تیار ہے۔

قائد تحریک محترم جناب الطاف حسین پاکستان سے ہزاروں میل دور بیٹھ کر بھی پاکستان

کی سلامتی و بقاء پر منڈلانے والے خطرات کی نشان دہی کرتے رہے ہیں، محمد قطب الدین

سکھر:۔۔۔22، جولائی 2012ء

ملک کو خطرات سے نکالنے کیلئے بھائی چارے، فرقہ وارانہ ہم آہنگی قائم کرنے کی اشد ضرورت ہے اور ہم سب کو پاکستان کے استحکام کیلئے مل کر کوشش کرنی ہوگی ان خیالات کا اظہار متحدہ قومی موومنٹ سکھرزون کے انچارج محمد قطب الدین، جوائنٹ زونل انچارج سید ابوالکلام شاہ اور حق پرست رکن سندھ اسمبلی عارف مسیح نے قائد تحریک محترم جناب الطاف حسین کی جانب سے پیش کردہ موجودہ ملکی صورتحال پر تجزیہ کی کاپیاں اسمال ٹریڈرز کے صدر جاوید میمن، آل اسمال ٹریڈرز اینڈ کاٹیج انڈسٹریز کے صدر ہارون میمن، جامع مسجد کے خطیب قاری خلیل، دانشور و شاعر ڈاکٹر انیس الرحمن، جیو نیوز کے ہیور چیف شاہد علی، ARY نیوز کے ہیور چیف لالہ اسد کو تقسیم کرتے ہوئے کیا۔ انہوں نے کہا کہ قائد تحریک محترم جناب الطاف حسین پاکستان سے ہزاروں میل دور بیٹھ کر بھی پاکستان کی سلامتی و بقاء پر منڈلانے والے خطرات کی نشان دہی کرتے رہے ہیں اور ان خطرات سے نمٹنے کیلئے تجا

ویز بھی پیش کرتے رہے ہیں وقت کا تقاضہ ہے کہ قائد تحریک محترم جناب الطاف حسین کی باتوں کو نظر انداز کرنے کا سلسلہ بند کیا جائے اور ملکی استحکام کی خاطر یکجہتی کا مظاہرہ کرتے ہوئے قائد تحریک جناب الطاف حسین کا ساتھ دیا جائے۔

**قائد تحریک نے سیاست میں خدمت کے جذبے کو اپنی جماعت کا شعار بنا کر اک نئی روایت کو جنم دیا
غریب و مظلوم عوام فرسودہ و جاگیرداران نظام سے نجات کیلئے ایم کیو ایم پلیٹ فارم پر متحد و منظم ہو رہے ہیں
متحدہ قومی موومنٹ حیدرآباد کے زونل انچارج محمد شریف**

حیدرآباد۔۔۔ 22 جولائی 2012ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا کہ قائد تحریک جناب الطاف حسین کا پیغام حق پرستی ملک کے گوشہ گوشہ میں بتدریج پھیل رہا ہے اور غریب و مظلوم عوام فرسودہ و جاگیرداران نظام سے نجات کیلئے ایم کیو ایم پلیٹ فارم پر متحد و منظم ہو رہے ہیں۔ انہوں نے کہا کہ متحدہ قومی موومنٹ نے جھوٹی و فرسودہ سیاست کے بجائے حقیقت پسندی و عملیت پسندی کے کلیئے پر جدوجہد کا آغاز کیا اور یہی وجہ ہے کہ آج ملک کے چپے چپے سے عوام متحدہ قومی موومنٹ کی سچائی پر مبنی جدوجہد میں جوق در جوق شامل ہو رہے ہیں۔ انہوں نے کہا کہ ایم کیو ایم جھوٹے دعووں پر یقین نہیں رکھتی اور نہ ہی دیگر سیاسی و مذہبی جماعتوں کی طرح اسکے قول و فعل میں تضاد ہے بلکہ ایم کیو ایم نے اپنے ہر نعرے اور دعوے کو عملی جامہ پہنایا ہے اور یہی وجہ ہے کہ آج ملک بھر کے ۹۸ فیصد غریب و مظلوم عوام ایم کیو ایم اور اسکے قائد الطاف حسین کو اپنا نجات دہندہ تصور کرتے ہیں۔ انہوں نے کہا کہ ایم کیو ایم نے ہر طرح کے حالات کا سامنا کیا مگر کبھی بھی اپنے عوام کو تنہا نہیں چھوڑا اور انکی درمیان رہ کر خدمت خلق میں مصروف رہی انہوں نے کہا کہ قائد تحریک جناب الطاف حسین نے سیاست میں خدمت کے جذبے کو اپنی جماعت کا شعار بنا کر اک نئی روایت کو جنم دیا۔

**قائد تحریک الطاف حسین سندھی اور مہاجرین کے درمیان خلیج کی دیوار ڈھا کر سندھ میں محبت امن و خوشحالی کا جو پودا لگایا ہے
ایم کیو ایم ۹۸ فیصد عوام کے حقوق کے حصول کی تحریک کا نام ہے حق پرست رکن صوبائی اسمبلی اکرم عادل
گذشتہ روز چانڈیو گوٹھ میں سیکٹری کے زیر اہتمام مختلف برادریوں کی متحدہ قومی موومنٹ میں شمولیت کی تقریب سے خطاب**

حیدرآباد۔۔۔ 22 جولائی 2012ء

گذشتہ روز چانڈیو گوٹھ میں سیکٹری کے زیر اہتمام مختلف برادریوں کی متحدہ قومی موومنٹ میں شمولیت کی تقریب کا انعقاد کیا گیا جس میں متحدہ قومی موومنٹ حیدرآباد رکن زونل کمیٹی اقبال قریشی اور حق پرست رکن صوبائی اسمبلی اکرم عادل نے شرکت کی اس موقع پر تقریب سے خطاب کرتے ایم پی اے اکرم عادل نے خطاب کرتے ہوئے کہا کہ قائد تحریک الطاف حسین سندھی اور مہاجرین کے درمیان خلیج کی دیوار ڈھا کر سندھ میں محبت امن و خوشحالی کا جو پودا لگایا ہے وہ شاہ لطف بھٹائی کی تعلیمات کے عین مطابق ہے انہوں نے کہا کہ اللہ تعالیٰ نے سندھ کے باشندوں کو وہ سچا رہبر و رہنما عطا کر دیا ہے جو سندھ کو ہر قسم کے ظلم و جبر اور زیادتی سے نجات دلانے کیلئے جدوجہد میں مصروف عمل ہے۔ انہوں نے کہا کہ قائد تحریک نے سندھ دھرتی کے حقوق کیلئے جو عظیم کردار ادا کیا ہے اسکی نظیر سندھ کی ۶۱ سالہ تاریخ میں نہیں ملتی انہوں نے کہا کہ آج آپ کی جانب سے کیا جانے والا ایم کیو ایم میں شمولیت کا پروگرام بھی اس بات کی واضح دلیل ہے کہ قائد تحریک الطاف حسین کا نظریہ حق پرستی بتدریج پھیل رہا ہے۔ انہوں نے کہا کہ آپ کا تعلق ۹۸ فیصد طبقہ سے ہے اور قائد تحریک الطاف حسین اور انکی تحریک سے وابستہ ہر فرد ۹۸ فیصد طبقہ سے تعلق رکھتا ہے اور ایم کیو ایم انہی ۹۸ فیصد عوام کے حقوق کے حصول کی تحریک کا نام ہے انہوں نے کہا کہ بہت جلد الطاف حسین کا انقلابی نظریہ سندھ بھر کے غریب ہاری کسان اور مزدور کو خوشحالی اور ظالمانہ و جاگیردارانہ نظام کے تسلط سے نجات دلائے گا۔ تقریب سے رکن زونل کمیٹی اقبال قریشی نے بھی خطاب کیا۔

